



‘દાદા ભગવાન’ પાસે

‘દાદા ભગવાન’ પાસે જાદુ અભેદ એવા,
સહુ એકરાગ થઈ ગાવે [૨].

ગારો, કાંપ, હીરા, મોતી, ઝરણાં ને સરિતા,
અંતે સાગરમાં એક થાયે [૨].---‘દાદા ભગવાન’...

માનીને માન આપી લોભિયાથી છેતરાય,
સર્વનો અહમ્ પોષી વીતરાગ ચાલી જાય.

છતાં મૌન આશિષે જ્ઞાન-બીજ રોપીને,
સહુને મોક્ષમાર્ગે લઈ જાયે [૨].---‘દાદા ભગવાન’...

સડો દીઠો ત્યાંથી કાપે, કડવી દવા અંતે મીઠી,
જગત-રોગ કાઢનાર ‘કારણ’ ભસ્મકની સિદ્ધિ.

સર્વ સિદ્ધ-ઉપાદાન, નાડી જોઈને નિદાન,
મોહ-ગાંઠ ઝરી ખરી જાયે [૨].---‘દાદા ભગવાન’...

હળવોફૂલ સત્સંગ પાયક ને પુષ્ટિકર,
હસતાં ને રમતાં ‘જ્ઞાન’ અપૂર્વ મુક્તિગર.

વીતરાગ અટપટ ક્ષીણ-મોહ-જિનેશ્વર,
આપ મોક્ષમાળ પહેરાવે [૨].---‘દાદા ભગવાન’...

“જ્ઞાની” સત્પુરુષના ચરણ-શરણ એ જ મોક્ષ,
પૂર્ણાપૂર્ણ પ્રાગટ્ય ચૌદ લોકી શક્તિ દોસ્ત.

કહ્યું તું કૃપાળુદેવે ‘શોધી લેજો જ્ઞાની’ તે જ,
જ્ઞાન-અવતાર મોક્ષ આપે [૨].---‘દાદા ભગવાન’...

